



महामृत्युञ्जयस्तोत्रम् (रुद्रं पशुपतिम्)-श्रीगणेशाय नमः ।



<https://www.chalisa.online>

॥ महामृत्युञ्जयस्तोत्रम् (रुद्रं पशुपतिम्) ॥

श्रीगणेशाय नमः ।

ॐ अस्य श्रीमहामृत्युञ्जयस्तोत्रमन्तर्स्य श्री मार्कण्डेय ऋषिः,
अनुष्टुप्छन्दः, श्रीमृत्युञ्जयो देवता, गौरी शक्तिः,
मम सर्वारिष्टसमस्तमृत्युशान्त्यर्थं सकलैश्वर्यप्राप्त्यर्थं
जपे विनोयोगः ।

ध्यानम्

चन्द्रकार्णिविलोचनं स्मितमुखं पद्मद्रयान्तस्थितं

मुद्रापाशमृगाक्षसत्रविलसत्याणिं हिमांशुप्रभम् ।

कोटीन्दुप्रगलत्सुधाप्लुततमुं हारादिभूषोज्ज्वलं

कान्तं विश्वविमोहनं पशुपतिं मृत्युञ्जयं भावयेत् ॥

रुद्रं पशुपतिं स्थाणुं नीलकण्ठमुमापतिम् ।

नमामि शिरसा देवं कि नो मृत्युः करिष्यति ॥ 1 ॥

नीलकण्ठं कालमूर्तिं कालज्ञं कालनाशनम् ।

नमामि शिरसा देवं कि नो मृत्युः करिष्यति ॥ 2 ॥

नीलकण्ठं विरूपाक्षं निर्मलं निलयप्रदम् ।

नमामि शिरसा देवं कि नो मृत्युः करिष्यति ॥ 3 ॥

वामदेवं महादेवं लोकनाथं जगद्गुरुम् ।

नमामि शिरसा देवं कि नो मृत्युः करिष्यति ॥ 4 ॥

देवदेवं जगन्नाथं देवेशं वृषभध्वजम् ।

नमामि शिरसा देवं कि नो मृत्युः करिष्यति ॥ 5 ॥

त्र्यक्षं चतुर्भुजं शान्तं जटामकुटधारिणम् ।

नमामि शिरसा देवं कि नो मृत्युः करिष्यति ॥ 6 ॥

भस्मोदधूलितसर्वाङ्गं नागाभरणभूषितम् ।

नमामि शिरसा देवं कि नो मृत्युः करिष्यति ॥ 7 ॥

अनन्तमव्ययं शान्तं अक्षमालाधरं हरम् ।

नमामि शिरसा देवं कि नो मृत्युः करिष्यति ॥ 8 ॥

आनन्दं परमं नित्यं कैवल्यपददायिनम् ।

नमामि शिरसा देवं कि नो मृत्युः करिष्यति ॥ 9 ॥

अर्द्धनारीश्वरं देवं पार्वतीप्राणनायकम् ।

नमामि शिरसा देवं कि नो मृत्युः करिष्यति ॥ 10 ॥

प्रलयस्थितिकर्त्तरमादिकर्त्तरमीश्वरम् ।

नमामि शिरसा देवं कि नो मृत्युः करिष्यति ॥ 11 ॥

व्योमकेशं विरूपाक्षं चन्द्रार्द्धकृतशेखरम् ।

नमामि शिरसा देवं कि नो मृत्युः करिष्यति ॥ 12 ॥

गङ्गाधरं शशिधरं शङ्करं शूलपाणिनम् ।

(पाठभेदः) गङ्गाधरं महादेवं सर्वभरणभूषितम् ।

नमामि शिरसा देवं कि नो मृत्युः करिष्यति ॥ 13 ॥

अनाथः परमानन्तं कैवल्यपदगामिनि ।

नमामि शिरसा देवं कि नो मृत्युः करिष्यति ॥ 14 ॥

स्वर्गापवर्गदातारं सृष्टिस्थित्यन्तकारणम् ।

नमामि शिरसा देवं कि नो मृत्युः करिष्यति ॥ 15 ॥

कल्पायुर्द्देहि मे पुण्यं यावदायुररोगताम् ।

नमामि शिरसा देवं कि नो मृत्युः करिष्यति ॥ 16 ॥

शिवेशानां महादेवं वामदेवं सदाशिवम् ।

नमामि शिरसा देवं कि नो मृत्युः करिष्यति ॥ 17 ॥

उत्पत्तिस्थितिसंहारकर्त्तरमीश्वरं गुरुम् ।

नमामि शिरसा देवं कि नो मृत्युः करिष्यति ॥ 18 ॥

फलश्रुति

मार्कण्डेयकृतं स्तोत्रं यः पठेच्छिवसन्निधौ ।

तस्य मृत्युभयं नास्ति नाग्निचौरभयं क्वचित् ॥ 19 ॥

शतावर्तं प्रकर्तव्यं सङ्कटे कष्टनाशनम् ।

शुचिर्भूत्वा पथेत्स्तोत्रं सर्वसिद्धिप्रदायकम् ॥ 20 ॥

मृत्युञ्जय महादेव त्राहि मां शरणागतम् ।

जन्ममृत्युजरारोगैः पीडितं कर्मबन्धनैः ॥ 21 ॥

तावकस्त्वद्रतः प्राणस्त्वच्चित्तोऽहं सदा मृड ।

इति विज्ञाप्य देवेशं त्र्यम्बकाख्यमनुं जपेत् ॥ 23 ॥

नमः शिवाय साम्बाय हरये परमात्मने ।

प्रणतक्लेशनाशाय योगिनां पतये नमः ॥ 24 ॥

शताङ्गायुर्मन्तः ।

ॐ ह्रीं ह्रीं ह्रीं हैं हः

हन हन दह दह पच पच गृहाण गृहाण

मारय मारय मर्दय मर्दय महामहाभैरव भैरवरूपेण

धुनय धुनय कम्पय कम्पय विघ्नय विघ्नय विश्वेश्वर

क्षोभय क्षोभय कटुकटु मोहय मोहय हुं फट्

स्वाहा इति मन्त्रमात्रेण समाधीष्टे भवति ॥

॥ इति श्रीमार्कण्डेयपुराणे मार्कण्डेयकृत महामृत्युञ्जयस्तोत्रं

सम्पूर्णम् ॥

॥ <https://www.chalisa.online> ॥